



İŞİD terrorçu qruplaşması Suriyanın Türkiyə ilə sərhəd Kobani şəhərinə yaxınlaşır.

ANS PRESS-in məlumatına görə, Türkiyə parlamenti İŞİD-ə qarşı hərbi tədbirlərin görülmə-görülməməsinə dair səsvermə keçirir.

Böyük Britaniyada qərərgahlanan Suriya İnsan Haqlarının Müşahidəsi qrupu bildirib ki, kürd döyüşçülər Ayn Əl-Arab adı ilə də tanınan şəhərin 100 metrliyində İŞİD yaraqlılarına qarşı döyüşür.

Türkiyə hökuməti qanunvericilərdən qonşu Suriya və İraqda terrorçu qruplara qarşı hərbi qüvvələrdən istifadəyə icazə vermələrini istəyib.

Sentyabrın ortalarında İŞİD-in hücumlarının Kobani ərazisində intensivləşməsindən bəri 160 mindən çox qaçqın sərhədi aşaraq Türkiyəyə keçib.

Suriyada vətəndaş müharibəsi başlayandan bəri bir milyondan çox insan Türkiyəyə pənah aparıb.

